

جے پی نڈا نے، ”فوڈ کمپوزیشن اینڈ نیوٹریشن اینڈ ہیلتھ“ کے موضوع پر بین الاقوامی اجتماع کا افتتاح کیا اور انڈین فوڈ کمپوزیشن ٹیبل (ایئی ایف سی ٹی) کا اجراء کیا

ہندوستان اب فوڈ کمپوزیشن کے مکمل اعداد و شمار رکھنے والے ممالکوں کی فہرست میں شامل ہو گیا ہے: جے پی نڈا

Posted On: 19 JAN 2017 1:54PM by PIB Delhi

نئی دہلی۔ 19 جنوری۔ مرکزی وزیر صحت و خاندانی بہبود جناب جے پی نڈا نے، ”فوڈ کمپوزیشن اینڈ نیوٹریشن اینڈ ہیلتھ“ کے موضوع پر ایک بین الاقوامی اجتماع کا افتتاح کرتے ہوئے کہا کہ 1971 کے بعد یہ پہلا موقع ہے جب فوڈ کمپوزیشن پر اس قدر بیش قیمت اعداد و شمار کا اجراء کیا جا رہا ہے جس میں ملک بھر سے حاصل ہونے والے غذائی تجزیے کے اعداد و شمار شامل ہیں۔ اس موقع پر جناب نڈا نے مریضوں کی غذا کے تجزیے میں کیے جانے والے علاج کے طریقوں سمیت ہر قسم کی غذائی اندازہ کاری کے لئے ایک اہم حوالے کی تصنیف کی حیثیت رکھنے والے انڈین فوڈ کمپوزیشن ٹیبلز (ایئی ایف سی ٹی) کا بھی اجراء کیا۔ اس تقریب میں خاندانی فلاح و بہبود کے وزیر مملکت جناب فگن سنگھ کلسٹے نے بھی شرکت کی۔

جناب نڈا نے اس موقع پر مزید کہا کہ ایک جامع غذائی اعداد و شمار کا ذخیرہ تغذیاتی کمی پر قابو پانے کی سمت میں کام کرنے والے محققین اور پالیسی سازوں کی ضرورتوں کی تکمیل کریگا۔ انہوں نے کہا کہ پالیسی ساز اور محققین آج ہندوستان کے لوگوں کو حاصل ہونے والی غذائی اشیاء کا تجزیہ کر سکیں گے۔ تاہم ہمیں یہ بھی دیکھنا ہوگا کہ عام آدمی اس سائنسی دستاویز کا استعمال کس طریقے سے کرتا ہے۔ جناب نڈا نے افسران کو ہدایت کی کہ ایسا ایک موبائل ایپ تیار کیا جائے جسے استعمال کر کے ہر شخص اپنی بہتری میں اضافہ کر سکے۔

ناب نڈا نے انڈین کونسل آف میڈیکل ریسرچ (ایئی سی ایم آر) اور نیشنل انسٹی ٹیوٹ آف نیوٹریشن (این آئی این) حیدر آباد کو مختلف اقسام کی ہندوستانی غذاؤں پر تغذیاتی معلومات کی جامع تدوین کے لئے مبارکباد دی۔ انہوں نے کہا خواتین و اطفال کی ترقی کے محکمے، غذائی افزودگی یعنی فوڈ پروسیسنگ، صحت، زراعت اور منصوبہ بندی جیسی وزارتوں اور محکموں کے افسران اور وزراء ایئی ایف سی ٹی 2017 کے فوائد حاصل کر سکیں گے۔

”فوڈ کمپوزیشن اینڈ ہیلتھ“ کی انتہائی اہم دستاویز کے اجراء کی غرض سے فوڈ کمپوزیشن اینڈ نیوٹریشن اینڈ ہیلتھ کے موضوع پر ایک بین الاقوامی اجتماع کا بھی کیا گیا ہے۔ اس اجتماع میں مختلف متعلقہ دعویدار اور فوڈ کمپوزیشن کے اعداد و شمار استعمال کرنے والے ان نئے چیلنجوں اور مواقع سے رو برو ہوسکیں گے جن کا مقصد ملک میں پائیدار طریقے سے غذائی صورتحال میں بہتری پیدا کرنا ہے۔

اس تقریب میں صحت سے متعلق امور کی تحقیق کے محکمے کی سیکریٹری ڈاکٹر سومپہ سوامی ناتھن، ایئی سی ایم آر کے ڈائریکٹر جنرل جناب اے کے شری واستو، فوڈ پروسیسنگ کی صنعتوں کی وزارت کے سیکریٹری جناب آشیش بھوگتا، فوڈ سیفٹی اسٹینڈرڈس اتھارٹی آف انڈیا کے چیئرمین جناب ترلوچن مہاپاترا، زراعتی تحقیق کے محکمے کے سیکریٹری اور ڈی جی ایئی سی اے آر نے بھی شرکت کی۔ ڈبلیو ایف پی کے کنٹری ڈائریکٹر جناب حمید نور، ایف اے او کے ایئی این ایف او او ڈی ایس کے شعبے کے کوارڈینیٹر جناب رتھ کرانڈیا، معروف سائنسدانوں اور وزارت کے متعدد سرکردہ افسران نے بھی اس تقریب میں شرکت کی۔

م ن - س ش - ع ن
U-264

(Release ID: 1480735) Visitor Counter : 2

